



Dərman vasitəsinin istifadəsi üzrə təlimat (xəstələr üçün)

DERMOVEYT 0,05 % xaricə istifadə üçün məlhəm
DERMOVATE

Beynəlxalq patentləşdirilməmiş adı: Clobetasol

Tərkibi

Təsireddi maddə: 1 q məlhəmin tərkibində 0,5 mq klobetazol propionat vardır.

Köməkçi maddələr: propilenqlikol, sorbitan seskvioleat, ağ yumşaq parafin.

Köməkçi maddələrin bəziləri haqqında vacib məlumatı almaq üçün "Xüsusi göstərişlər və ehtiyat tədbirləri" bölməsinə baxın.

Təsviri

Ağ rəngli və ya demək olar ağ rəngli, bircinsli, yarımsəffaf məlhəmdir.

Farmakoterapeutik qrupu

Çox yüksək fəallığa malik kortikosteroidlər (IV qrup).

ATC kodu: D07AD.

Farmakoloji xüsusiyyətləri

Təsir mexanizmi

Xaricə istifadə üçün nəzərdə tutulan kortikosteroidlər çox sayılı mexanizmlər vasitəsilə tosqun hüceyrələrin sıxlığının azalması, xemotaksisin azalması və eozinofillərin aktivləşməsi, limfositlər, monositlər, tosqun hüceyrələr və eozinofillər tərəfindən sitokinin sintezinin azalması və araxidon turşusunun metabolizminin ləngiməsi də daxil olmaqla, allergik reaksiyaların gecikmiş mərhələsini inhibə etməklə, iltihabəleyhinə preparat kimi təsir edir.

Farmakodinamikası

Xaricə istifadə üçün nəzərdə tutulan kortikosteroidlər, iltihabəleyhinə, qasınmaəleyhinə və damardaraldıcı xüsusiyyətlərə malikdir.

Farmakokinetikası

Sorulması

Xaricə istifadə üçün nəzərdə tutulan kortikosteroidlər sistematik şəkildə zədələnməmiş sağlam dəridən sorula bilər. Xaricə istifadə üçün nəzərdə tutulan kortikosteroidlərin dəridən sorulma dərəcəsi epidermal baryerin keçiriciliyi və tamlığı da daxil olmaqla, bir çox faktorlardan asılıdır. Sarğı, iltihab və/və ya digər dəri xəstəlikləri həmçinin dəridən sorulmayı artırıbilər.

Bir tədqiqatda 30 q 0,05%-li klobetazol propionat məlhəminin sağlam dərisi olan normal şəxslərdə ikinci dəfə istifadəsindən 8 saat sonra (ilkin istifadədən 13 saat sonra) klobetazol propionatın 0,63 nanoqram/ml orta pik konsentrasiyaları əldə olunmuşdur. 30 q 0,05%-li klobetazol propionat kreminin ikinci dozasının istifadəsindən sonra orta pik konsentrasiyalar məlhəmlə müqayisədə bir qədər yüksək idi və istifadədən 10 saat sonra baş vermişdir. Ayrı bir tədqiqatda psoriaz və ekzeması olan xəstələrdə 25 q 0,05%-li klobetazol propionat məlhəminin bir dəfəlik istifadəsindən 3 saat sonra orta pik konsentrasiyalar müvafiq olaraq, 2,3 nanoqram/ml və 4,6 nanoqram/ml olmuşdur.

Paylanması

Sirkulyasiya edən səviyyələrin təyin olunan səviyyələrdən kifayət qədər az olduğu faktını nəzərə alaraq, xaricə istifadə üçün nəzərdə tutulan kortikosteroidlərin sistem təsirini qiymətləndirmək üçün farmakodinamik son nöqtələrin istifadə olunması zəruridir.

Metabolizm

Xaricə istifadə üçün nəzərdə tutulan kortikosteroidlər dəridən sorulduğdan sonra sistem kortikosteroidlərlə eyni farmakokinetik yollarla metabolizmə uğrayır. Onlar əsasən qaraciyərdə metabolizmə uğrayır.

Xaric olması

Xaricə istifadə üçün nəzərdə tutulan kortikosteroidlər böyrəklər vasitəsilə xaric olunur. Bundan əlavə, bəzi kortikosteroidlər və onların metabolitləri həmçinin ödlə də xaric olunur.

Klinikayaqədərki təhlükəsizlik məlumatları

Karsinogenez/Mutagenez

Karsinogenez

Klobetazol propionatın karsinogen fəallığını qiymətləndirmək üçün heyvanlar üzərində uzun müddətli tədqiqatlar aparılmamışdır.

Genotoksiklik

In vitro şəraitdə bakterial hüceyrələrin bir sıra analizlərində klobetazol propionat mutagen təsir göstərməmişdir.

Reproduktiv toksikologiya

Fertillik

Fertillik üzrə tədqiqatlarda siçovullarda klobetazol propionatın 6,25 mkq/kq/sutka dozadan 50 mkq/kq/sutka dozaya qədər dərialtı təyini cütləşmə prosesinə təsir göstərməmişdir və fertillik yalnız 50 mkq/kq/sutka dozada azalmışdır.

Hamiləlik

Hamiləlik zamanı klobetazol propionatın siçanlara (≥ 100 mkq/kq/sutka), siçovullara (400 mkq/kq/sutka) və ya dovşanlara (1mkq/kq/sutka dozadan 10 mkq/kq/sutka dozaya qədər) təyini damaq yarığı (qurdağızlıq) daxil olmaqla, döl anomaliyalarına səbəb olmuşdur.

Siçovullar üzərində aparılan tədqiqatlarda, bəzi heyvanlara balalamağa şərait yaradıldıqda, F1 nəslində ≥ 100 mkq/kq/sutka dozada inkişafın ləngiməsi müşahidə olunmuşdur və 400 mkq/kq/sutka dozada sağkalma azalmışdır. F1 nəslinin reproduktiv funksiyasında və ya F2 nəslində müalicə ilə bağlı hər hansı bir təsir müşahidə olunmuşdur.

İstifadəsinə göstərişlər

DERMOVEYT steroid müalicəsinə cavab verən dermatozun iltihab və qaşınma təzahürlərini aradan qaldırmaq üçün böyüklərdə, yaşlılarda və 1 yaşdan yuxarı uşaqlara təyin olunan, çox yüksək fəallığa malik, yerli təsir göstərən kortikosteroiddir.

Buraya aşağıdakılardır:

- Psoriaz (geniş yayılmış pustulyoz psoriaz istisna olmaqla)
- Dermatozun refrakter formaları
- Yasti dəmrov
- Diskoidli qırımızı qurdeşənəyi
- Daha az fəallığa malik steroidlərlə müalicəyə kifayət qədər cavab verməyən digər dəri xəstəlikləri

Əks göstərişlər

Aşağıdakı hallar *DERMOVEYT* ilə müalicə olunmamalıdır:

- Müalicə olunmayan dəri infeksiyaları
- Rozaseya
- Gənclik civzələri
- İltihab olmadan dərinin qaşınması.
- Perianal (anus ətrafi) və genital qaşınma
- Perioral (ağzı ətrafi) dermatiti

DERMOVEYT bir yaşdan kiçik uşaqlarda dermatit də daxil olmaqla, dermatoz zamanı əks göstərişdir.

Xüsusi göstərişlər və ehtiyat tədbirləri

DERMOVEYT anamnezində kortikosteroidlərə və ya preparatın tərkibindəki köməkçi maddələrdən hər hansı birinə qarşı yerli hiperhəssaslığı olan xəstələrdə ehtiyatla istifadə olunmalıdır. Yerli hiperəssalıq

reaksiyaları müalicə olunan xəstəliyin əlamətləri ilə təzahür edə bilər (bax “Əlavə təsirlər” bölməsinə).

Yerli təsir göstərən steroidlərin sistem absorbsiyasının artması nəticəsində bəzi şəxslərdə qlükokortikosteroid çatışmazlığına gətirib çıxaran hiperkortizolizmin (Kuşinq sindromu) və hipotalamo-hipofizar-adrenal (HHA) sistemin geriyə döñən supressiyasının əlamətləri əmələ gələ bilər. Yuxarıda göstərilənlərdən hər hansı biri baş verərsə, dərman vasitəsinin istifadəsini tədricən, istifadə tezliyini azaltmaqla və ya daha az fəallığa malik kortikosteroidlə əvəz edərək dayandırın. Müalicənin qəflətən dayandırılması qlükokortikosteroid çatışmazlığı ilə nəticələnə bilər (bax “Əlavə təsirlər” bölməsinə).

Sistem effektlərin güclənməsinin risk amillərinə aşağıdakılardır.

- Xaricə istifadə üçün nəzərdə tutulan steroidlərin fəallığı və dərman forması
- Təsir müddəti
- Geniş səthə istifadəsi
- Dərinin örtülü sahələrdə istifadəsi (məsələn, intertriginoz sahələrdə və ya okklüzion sarğıların altında (yenidoğulmuşlarda bezlər okklüzion sarğı kimi təsir göstərə bilər))
- Buynuz qışanın nəmliyinin artması
- Üz dərisi kimi nazik dəri səthlərdə istifadəsi
- Zədələnmiş dəridə və ya dəri baryerinin pozula biləcəyi digər vəziyyətlərdə istifadəsi
- Böyüklerlə müqayisədə, uşaqlar və yenidoğulmuşlarda xaricə istifadə üçün nəzərdə tutlan kortikosteroidlərin daha çox hissəsi sorula bilər və buna görə də sistem əlavə təsirlərə daha həssas ola bilərlər. Bunun səbəbi uşaqlarda dəri baryerinin formalşamaması və bədən çəkisinə nisbətdə dəri səthinin daha çox olmasıdır.
- Preparatın uzun müddət istifadəsi zamanı osteonekroz, nekrozlaşan fassiat, sistemli immunsupressiya, Kapoşi sarkoması kimi halların inkişafı.

Sistem və/və ya yerli təsir göstərən kortikosteroidlərin istifadəsi zamanı xəstələrdə görmə pozğunluqları barədə məlumat verilmişdir. Əgər xəstələrdə bulanıq görmə və ya digər görmə pozğunluqları varsa, katarakta, qlaukomə və mərkəzi seroz xorioretinopatiya daxil olmaqla, mümkün səbəblərin müəyyən edilməsi nəzərə alınmalıdır.

Əgər kortikosteroidlərlə müalicə 4 həftədən artıq davam edəcəksə daha az güclü preparatlardan istifadə nəzərdə tutulmalıdır.

Uşaqlar

Yenidoğulmuşlarda və 12 yaşdan kiçik uşaqlarda xaricə istifadə üçün nəzərdə tutlan kortikosteroidlərlə mümkün olduğu hallarda uzun müddətli müalicə aparılmamalıdır, belə ki, adrenal supressiya baş verə bilər.

Uşaqlar xaricə istifadə üçün nəzərdə tutulan kortikosteroidlərlə bağlı atrofik dəyişikliklərin əmələ gəlməsinə qarşı daha həssasdır. Əgər *DERMOVEYT*-in uşaqlarda istifadəsi tələb olunursa, müalicənin yalnız bir neçə gün aparılması və hər həftə yenidən baxılması tövsiyə olunur.

Okklüzion sarğı tətbiqi zamanı infeksiya riski

Dəri qırışlarında olan və ya okklüzion sarığının istifadəsi zamanı yaranan iliq, nəm şərait bakterial infeksiyanın əmələ gəlməsinə səbəb olur. Okklüziyalı sarqlardan istifadə edərkən, yeni sarğı qoyulmamışdan əvvəl dəri təmizlənməlidir.

Psoriaz zamanı istifadəsi

Psoriazin müalicəsi zamanı xaricə istifadə üçün nəzərdə tutulan kortikosteroidlər ehtiyatla istifadə olunmalıdır, belə ki, bəzi hallarda residivlərin, preparata qarşı dözümlülüğün inkişafı, yayılmış pustulyar psoriaz riski və dərinin baryer funksiyasının pozulması nəticəsində yerli və ya sistem toksikliyin inkişafı qeydə alınmışdır. Psoriazin müalicəsi zamanı istifadəsi zamanı xəstənin diqqətli müşahidə altında olması zəruridır.

Yanaşı infeksiya

Müalicə olunan iltihabi zədələnmələr infeksiyalaslaşmağa başladığı halda, müvafiq mikrobəleyhinə müalicə istifadə olunmalıdır. İnfeksiyanın yayılmasının istənilən təzahürü zamanı xaricə istifadə üçün nəzərdə tutulan kortikosteroidlərlə terapiya dayandırılmalı və müvafiq mikrobəleyinə müalicə təyin olunmalıdır.

Ayaqlarda xroniki xoralar

Xaricə istifadə üçün nəzərdə tutulan kortikosteroidlər bəzən ayaqlarda xroniki xoraların ətrafindakı dermatitin müalicəsi üçün tətbiq edilir. Lakin, onların istifadəsi lokal hiperhəssaslıq reaksiyalarının daha çox baş verməsinə və lokal infeksiyanın yaranma riskinin artmasına səbəb ola bilər.

Üz nahiyyəsində istifadəsi

Üz dərisində istifadəsi arzuolunmazdır, belə ki, bu nahiyyə atrofik dəyişikliklərin əmələ gəlməsinə qarşı həssasdır. Üz dərisində istifadəsi zamanı müalicə yalnız bir neçə günlə məhdudlaşdırmaq lazımdır.

Göz qapaqlarında istifadəsi

Göz qapaqlarında istifadəsi zamanı preparatın gözə düşməməsi üçün ehtiyatlı olmaq lazımdır, belə ki, təkrarlanan istifadə nəticəsində katarakta və qlaukoma yaranı bilər.

DERMOVEYT məlhəmin tərkibində parafin vardır. Ciddi yanıqlar riski səbəbindən xəstələrə siqaret çəkməməyi və alov yaxınlığında olmamaları tövsiyə edilməlidir. Beləki, bu preparatla kontaktda olan parça (paltar, yataq dəsti, sarğılar və s.) tez alışır və ciddi yanğın təhlükəsi yaradır. Paltar və yataq dəstinin yuyulması preparatın qalmasını azalda bilər, lakin onu tamamilə aparmaz.

Digər dərman vasitələri ilə qarşılıqlı təsiri

Məlumdur ki, CYP3A4 sistemini inhibə edə bilən, dərman vasitələrinin (məsələn, ritonavir və itrakonazol) birgə tətbiqi kortikosteroidlərin metabolizmini zəiflədir bu da sistemə təsirin artmasına götərib çıxarıır. Bu qarşılıqlı təsirin hansı dərəcədə klinik əhəmiyyətə malik olması kortikosteroidlərin doza və istifadə üsulundan, həmçinin CYP3A4 inhibitorunun fəallığından asılıdır.

Uyğunsuzluqlar

Uyğunsuzluqlar aşkar olunmamışdır.

Hamiləlik və laktasiya zamanı istifadəsi

Fertillik

İnsanlar üzərində xaricə istifadə üçün nəzərdə tutulan kortikosteroidlərin fertilliyyə təsirini qiymətləndirmək üçün məlumatlar mövcud deyil. Siçovullara dərialtı yeridilən klobetazol cütləşmə prosesinə təsir göstərməmişdir; lakin ən yüksək dozada fertillik azalmışdır (bax “Klinikaya qədərki təhlükəsizlik məlumatları” bölməsinə).

Hamiləlik

DERMOVEYT-in hamilə qadılarda istifadəsi ilə bağlı məhdud sayıda məlumat vardır.

Hamilə heyvanlara kortikosteroidlərin yerli olaraq yeridilməsi dölün inkişafında anomaliyaların əmələ gəlməsinə səbəb ola bilər (bax “Klinikaya qədərki təhlükəsizlik məlumatları” bölməsinə).

Bu nəticənin insanlara aid olub-olmaması müəyyən edilməmişdir. *DERMOVEYT*-in hamiləlik zamanı istifadəsin yalnız ana üçün gözlənilən faydanın döl üçün yaratdığı riskdən üstün olduğu halda nəzərə alını bilər. Ən qısa müddət ərzində minimal doza istifadə olunmalıdır.

Laktasiya

Xaricə istifadə üçün nəzərdə tutulan kortikosteroidlərin laktasiya dövründə istifadə olunmasının təhlükəsizliyi öyrənilməmişdir.

Kortikosteroidlərin xaricə istifadəsinin ana südündə nəzərə çarpacaq miqdarda təyin olunması üçün kifayət qədər sistem absorbsiyasına səbəb olub-olmayacaq məlum deyil. *DERMOVEYT*-in laktasiya zamanı istifadəsi yalnız ana üçün gözlənilən faydanın yenidögülmüş üçün yaratdığı riskdən üstün olduğu halda nəzərə alını bilər.

Laktasiya zamanı istifadə olunarsa, yenidögülmüş təsadüfən onu udmasının qarşısını almaq üçün, *DERMOVEYT* süd vəzilərinə çəkilməməlidir.

Nəqliyyat vasitələrini və digər potensial təhlükəli mexanizmləri idarəetmə qabiliyyətinə təsiri

DERMOVEYT-in nəqliyyat vasitələrini və digər potensial təhlükəli mexanizmləri idarəetmə qabiliyyətinə təsirini öyrənən tədqiqatlar aparılmamışdır.

Xaricə istifadə edilən *DERMOVEYT*-in əlavə təsirlərinin profilinə əsasən, belə fəaliyyət növlərinə mənfi təsir gözlənilmir.

İstifadə qaydası və dozası

Farmakoloji forması: məlhəm.

Məlhəmlər əsasən quru, qabıqlanan yaxud pulcuqlanan zədələrin müalicəsi üçün uyğundur.

Böyüklər, yaşlılar və 1 yaşdan böyük uşaqlar

Yalnız zədələnmiş sahəni tam örtmək üçün kifayət edən miqdardan istifadə etməklə nazik qatla çəkin və ehtiyatla sürtün, yaxşılaşma əldə olunan qədər 4 həftəyə qədər gündə 1 və ya 2 dəfə, daha sonra istifadə tezliyini azaldın və ya fəallığı daha az olan preparatla müalicəni əvəz edin. Hər istifadədən sonra sorulma üçün kifayət edən qədər vaxt verin, yumşaldıcı vasitələrdən istifadə etməzdən əvvəl Ağrılaşmaların qarşısını almaq üçün *DERMOVEYT*-lə müalicə qısa kurslarla təkrarlanı bilər.

Daha davamlı zədələnmələrdə, xüsusilə hiperkeratoz zamanı ehtiyac olarsa, *DERMOVEYT*-in təsirini gücləndirmək məqsədilə müalicə olunan sahə politen plyonka ilə örtülə bilər.

Qənaətbəxş cavab reaksiyası almaq üçün sarğının yalnız gecə qoyulması kifayət edir. Daha sonra sarğı qoymadan da istifadə etməklə yaxşılaşmanı dəstəkləmək mümkündür.

2-4 həftə ərzində vəziyyət pisləşərsə və ya yaxşılaşmazsa, müalicə və diaqnoza yenidən baxılmalıdır.

Müalicə 4 həftədən çox davam etməməlidir. Əgər müalicəni davam etdirməyə ehtiyac varsa, daha az fəallığa malik preparat istifadə olunmalıdır.

Maksimal həftəlik doza həftəyə 50 q-dan çox olmamalıdır.

Atopik dermatit (ekzema)

Nəzarət əldə olunduqdan sonra *DERMOVEYT* krem və ya məlhəmlə müalicə tədricən dayandırılmalıdır və dəstəkləyici müalicə kimi yumşaldıcı vasitələr davam etdirilməlidir.

DERMOVEYT-lə müalicə qəflətən dayandırıldıqda, mövcud olan dermatozun residivləşməsi baş verə bilər.

Müalicəyə davamlı dermatoz

Tez-tez residivləri baş verən xəstələr

Xaricə istifadə üçün nəzərdə tutulan kortikosteroidlərlə davamlı müalicə kursu ilə kəskin mərhələ müalicə olunduqdan sonra fasıləli müalicə haqqında düşünmək olar (gündə bir dəfə, həftədə iki dəfə, sarğı qoyulmadan). Bu üsul residivlərin tezliyinin azalmasında faydalı olduğunu nümayiş etdirmişdir. Preparatı daha əvvəl zədələnmiş bütün sahələrə və ya residivləşə bilən sahələrə sürtməyə davam etmək lazımdır. Bu istifadə üsulu gündəlik olaraq yumşaldıcıların istifadəsi ilə birlikdə kombinə edilməlidir. Müntəzəm olaraq, vəziyyətə və davamlı müalicənin fayda və risklərinə təkrar baxılmalıdır.

Uşaqlar

DERMOVEYT 1 yaşdan küçük uşaqlarda öks göstərişidir.

Uşaqlarda xaricə istifadə edilən kortikosteroidlərin lokal və sistem əlavə təsirlərinin əmələgəlmə ehtimalı daha çoxdur və ümumiyyətlə, böyüklərlə müqayisədə daha qısa müddətli müalicə kursu və daha az fəallığa malik preparatlar tələb olunur.

Terapevtik faydanı təmin etmək üçün minimal miqdarda istifadə olunmasına əmin olmaq üçün *DERMOVEYT*-in istifadəsi zamanı ehtiyatlı olmaq lazımdır.

Yaslılar

Klinik tədqiqatlarda yaşlı və cavan xəstələr arasında müalicəyə qarşı cavab reaksiyasına görə fərqlər müəyyən olunmamışdır. Yaşlılarda qaraciyər və böyrək funksiyasının azalmasının başvermə tezliyi yüksək olduğu üçün sistem absorbisiyası baş verdiyi halda preparatın xaric olması ləngiyə biler. Buna görə də, arzuolunan klinik effekti əldə almaq üçün minimal doza ən qısa müddət ərzində istifadə olunmalıdır.

Böyrəklərin/qaraciyərin funksiyasının pozulması

Sistem absorbsiyası hallarında (preparat uzun müddət ərzində geniş sahəyə sürtülərsə) metabolizm və xaric olma ləngiyə bilər və beləliklə də sistem toksikliyin riski arta bilər. Buna görə də, arzuolunan klinik effekti əldə almaq üçün minimal doza ən qısa müddət ərzində istifadə olunmalıdır.

Istifada va Idaraetma

Preparatın istifadə qaydası üzrə xüsusi tələblər yoxdur.

Əlavə təsirləri

Aşağıda gösterilən əlavə təsirlər (ƏT) MedDRA sistem orqan sinfinə və rastgelmə tezliyinə görə təsnif olunmuşdur. Rastgelmə tezliyi aşağıdakı kimidir: çox tez-tez ($\geq 1/10$), tez-tez ($\geq 1/100$ -dən $< 1/10$ -a qədər), bəzən ($\geq 1/1,000$ -dən $< 1/100$ -ə qədər), nadir ($\geq 1/10,000$ -dən $< 1/1,000$ -ə qədər) və çox nadir ($< 1/10,000$), ayri-ayrı bildirslər daxil olmaqla.

Postmarketing dövründə istifadəsi zamanı alınan məlumatlar

İnfeksiyalar və invaziyalar

Cox nadir Opportunist infeksiyalar

İmmun sistemin pozğunluqları

Cox nadir Lokal hiperhæssaslıq

Endokrin pozğunluqlar

Cox nadir

Hipotalamo-hipofizar-adrenal (HHA) sistemin suppressiyası:

Kuşinqoid əlamətlər: (məsələn, aya bənzər sıfət, mərkəzi tipli piylənmə), bədən cəkisinin artmasında ləngimə/usaqlarda boyatmanın ləngiməsi,

osteoporoz, hiperqlikemiya/qlükozuriya, hipertoniya, bədən çəkisinin artması/piylənmə, endogen kortizolun səviyyəsinin azalması,

<i>Görmə pozğunluqları</i>	alopesiya, saçların qırıqlığı
Çox nadir	Katarakta, mərkəzi seroz xorioretinopatiya, qlaukoma
<i>Dəri və dərialtı toxumanın pozğunluqları</i>	
Tez-tez	Qaşınma, dəridə lokal yanma hissi/dəridə ağrı
Bəzən	Dərinin atrofiyası*, striyalar*, teleangioektaziyalar*
Çox nadir	Dərinin nazikləşməsi*, dərinin qırışması*, dərinin quruması*, piqment dəyişiklikləri*, hipertrixoz, mövcud olan simptomların, pisləşməsi, allergik kontakt dermatiti/dermatit, pustulyar psoriaz, eritema, sərgi, övrə, akne

Ümumi pozğunluqlar və istifadə oluduğu nahiyyədə baş verən reaksiyalar

Çox nadir	Sürtülən nahiyyədə qıcıqlanma/ağrı
-----------	------------------------------------

*Hipotalamo-hipofizar-adrenal sistemin (HHA) supressiyası nəticəsində lokal və/və ya sistem təsirlərdən sonra ikincili olaraq yaranan dəri əlamətləri

Doza həddinin aşılması

Simptomları

Yerli istifadə üçün nəzərdə tutulan DERMOVEYT sistem təsirlərə səbəb olmaq üçün kifayət edən miqdarda sorula bilər. Doza həddinin kəskin aşılması ehtimalı çox azdır, lakin, doza həddinin xroniki aşılması və ya düzgün istifadə olunmadıqda hiperkortikolizm baş verə bilər (bax "Əlavə təsirlər" bölməsinə).

Müalicəsi

Doza həddinin aşılması zamanı qlükokortikosteroid çatışmazlığı riskini nəzərə alaraq, istifadə tezliyini azaltmaqla və daha az fəallığa malik kortikosteroidlə əvəz olunmaqla, DERMOVEYT-in istifadəsini tədricən azaltmaq lazımdır.

Daha sonrakı müalicə klinik göstərişlərə və ya əgər mövcuddursa, milli toksikoloji mərkəzin tövsiyyələrinə əsasən aparılmalıdır.

Buraxılış forması

25 q məlhəm membranla möhürlənmiş, daxildən epoksid qətran əsaslı lakla örtülmüş və ya örtüksüz, hermetik, qatlana bilən alüminium tubda. Tuba lateksdən olmayan lent bağlayıcı və polipropilen qapaqla bağlanır. 1 tub, içlik vərəqə ilə birlikdə karton qutuya qablaşdırılır.

Saxlanma şəraiti

30°C-dən yuxarı olmayan temperaturda və usaqların əli çatmayan yerdə saxlamaq lazımdır. Saxlanma şəraiti qablaşdırmanın üzərində ətraflı təsvir olunub.

Yararlılıq müddəti

2 il.

Yararlılıq müddəti bitdikdən sonra istifadə etmək olmaz.

Yararlılıq müddətinin son istifadə tarixi qablaşdırmanın üzərində göstərilib.

Aptekdən buraxılma şərti

Resept əsasında buraxılır.

İstehsalçı

GlaxoSmithKline Pharmaceuticals S.A.*, Polşa.
ul. Grunwaldzka 189, 60-322 Poznan, Polşa.

Qeydiyyat vəsiqəsinin sahibi

GlaxoSmithKline (Ireland) Limited, İrlandiya.
12 Riverwalk, Citywest Business Campus, Dublin 24, İrlandiya.

Azərbaycan Respublikası ərazisində məhsulun keyfiyyəti ilə istehlakçıların iddialarını qəbul edən və farmakonəzarət məsələləri üzrə məsul təşkilatın adı və ünvanı:

“Zeytun Pharmaceuticals”
AZ1000, Azərbaycan, Bakı şəhəri, Zərifə Əliyeva küçəsi 93, «BEGOC» Biznes Mərkəzi
Telefon: +994124047885 (359)
Mob: +994512251225
Elektron ünvan: rafiq.ibrahimov@zeytunpharma.az, oax70065@gsk.com

*GSK şirkətlər qrupunun üzvü.

Ticarət nişanları GSK şirkətlər qrupuna məxsus və ya lisenziyalıdır.
©2022 GSK şirkətlər qrupu və ya onun lisenziya sahibi.